

આજથી બીજા તબક્કાનું હાઉસ ટુ હાઉસ સર્વે હાથ ધરાશે

ગાંધીનગર, તા. ૬ ફેબ્રુઆરી - વાયરસના સંક્રમણને લઈ રાજ્ય સરકારે ફરી એકવાર હાઉસ ટુ હાઉસ હેલ્થ સર્વે આજથી શરૂ કરવાનો મહત્વનો નિર્ણય કર્યો છે. આરોગ્ય વિભાગના અગ્ર સચિવશ્રીએ જણાવ્યું હતું કે આ સર્વે ટી.કે.એ.પના માધ્યમથી કરવામાં આવશે. આ વખતે હાઉસ ટુ હાઉસ સર્વે માટે કેટલાક ફેરફાર કરવામાં આવ્યા છે. જેમ કે શહેર વિસ્તારમાંથી ગ્રામ્ય વિસ્તારમાં ગયેલા, વિદેશથી આવેલા અને ગ્રામ્ય વિસ્તારમાં હોય તેવા લોકોને પણ આવરી લેવામાં આવશે. આ ઉપરાંત આ સર્વે દરમિયાન બિમારીના સંદર્ભો પણ ચકાસવામાં આવશે. જેમકે ૧૦ દિવસમાં ખાંસી-તાવ-શરદી કે અન્ય બિમારી છે કે કેમ? સુશ્રી જયંતિ રવિએ જણાવ્યું હતું કે સર્વેમાં આઈવીઆરનો પણ સમાવેશ કરવામાં આવ્યો છે. જેમાં વ્યક્તી પોતે સેલ્ફ ડેકલેરેશન કરી અને તેની જાણકારી આપી શકશે. આજે જિલ્લાતંત્રો સાથેની બેઠકમાં આ અંગે વિસ્તૃત વિગતો આપવામાં આવી છે અને સર્વે શક્ય એટલી ઝડપથી હાથ ધરવામાં આવશે. તેમણે એમ પણ કહ્યું હતું કે રાજ્યમાં આ અમુતમ કાર્ડ અને વાત્સલ્ય કાર્ડની મુદતમાં ત્રણ માસનો વધારો કરવાનો નિર્ણય રાજ્ય સરકારની કોર કમિટીની બેઠકમાં કરવામાં આવ્યો છે. તેમણે કહ્યું હતું કે રાજ્યમાં છેલ્લા બે દિવસમાં કોરોનાના વધેલા ૩૮ કેસોની સંખ્યાને કમિટીએ ગંભીરતાથી લઈ ચાર શહેરના ૧૫ થી વધુ વિસ્તારોમાં લોકડાઉનનો અમલ વિસ્તારોને સીલ કરી કરવામાં આવશે.



(કોરોના સ્ટોરી : પર્વેન્દ્ર ત્રિવેદી)

માનવ આજે ઘરમાં બંધ છે ત્યારે પ્રકૃતિ તેના સંપૂર્ણ રૂપમાં સક્રિય છે. ગાંધીનગરના સેક્ટર - ૪ના એક ઘરે આ ફૂલોનો રસ યૂસતુ ફૂલસૂંઘણી નામનું પક્ષી પોતાનો માળો બનાવી રહ્યું છે. આ પક્ષીએ આજે માળો બનાવી નિરાશાના વાતાવરણમાં જીવન કઠી અટકતું નથી એવો પ્રભવ સંદેશ આપ્યો છે. સમગ્ર વિશ્વમાં કોરોના યમરાજ બનીને હાહાકાર ફેલાવી રહ્યો છે. લોકો સતત મૃત્યુના ઓછાયામાં જીવી રહ્યા છે. ત્યારે આ નાનકડું પંખી માળો બનાવીને નવસર્જન અને નવજીવનની આશા જગાવી રહ્યું છે. આપણી સંસ્કૃતિમાં બ્રહ્મા, વિષ્ણુ અને મહેશને જન્મ, જીવન અને મૃત્યુના પ્રતીક માનવામાં આવે છે. એક તરફ કોરોના મહેશ બની વિસર્જન કરી રહ્યો છે, તો આ તસવીરમાંનું ફૂલસૂંઘણી નામનું પક્ષી બ્રહ્માના નવસર્જનની આશા જગાવી રહ્યું છે.

મનપાના કંટ્રોલરૂમમાં ૧૩૨ લોકોએ ફોન કરી કોરોનાની જાણકારી મેળવી મનપાની ફાયર ટીમ દ્વારા ૪૨ કિ.મી. વિસ્તારમાં ફ્યુમેગીશન અર્થાત દવા છંટકાવનું કામ કરવામાં આવ્યું

ગાંધીનગર, તા. ૬ વ્યક્તીઓએ ફોન કરી અને ગાંધીનગર મહાનગર વાયરસના લક્ષણો તેમજ બીજી

મનપા દ્વારા કેન્ટોનમેન્ટ ઝોનમાં સર્વેની કામગીરી ચાલુ જ છે

ગાંધીનગર, તા. ૬ ગાંધીનગર મહાનગરપાલિકા દ્વારા કેન્ટોનમેન્ટ ઝોન હેઠળ રચાયેલા વિસ્તારોમાં હેલ્થ સર્વે કરવાની કામગીરી ચાલુ છે. અત્યાર સુધીમાં ૩૭ ટીમો દ્વારા ૮૫૧ ઘરોમાં ૨૮૮૧ વ્યક્તીઓનો સર્વે કરવામાં આવ્યો છે. મનપાની યાદીમાં જણાવવાયા મુજબ આજે ૨૮૭૪ ઘરોમાં ૧૧૪૦૮ વ્યક્તીઓનો સર્વે કરવામાં આવેલ છે. આ યાદીમાં જણાવવાયા મુજબ સે. ૬ ખાતે ઉભા કરાયેલ હંગામી શેલ્ટર હોમમાં હાલ ૫૨ વ્યક્તીઓને રાખવામાં આવેલ છે જેમાં ૪૫ પુરૂષ અને ૭ મહિલાઓનો સમાવેશ થાય છે. મનપામાં સેલ્ફ ડેકલેરેશનની સંખ્યામાં વધારો થયો છે અને તે બધાની જ આરોગ્ય ટીમો દ્વારા ચકાસણી કરવામાં આવી રહી છે. અત્યાર સુધીમાં ૪૦૦ જેટલી વ્યક્તીઓ ૧૫મી માર્ચ પછી શહેરમાં આવ્યા છે તેમણે આ સેલ્ફ ડેકલેરેશન કર્યું છે. પાલિકા દ્વારા કોરોના અંગે ઉભા બાબતોની જાણકારી મેળવી છે. કરાયેલ કંટ્રોલરૂમ પર ૧૩૨ મનપાના સૂત્રોમાંથી પ્રાપ્ત થતી વિગતો પ્રમાણે ૧૦૪ પર ૩ વ્યક્તિના ફોન આવેલ જેમને પણ વિસ્તૃત માર્ગદર્શન આપવામાં આવ્યું છે. મનપાની ફાયર ટીમ દ્વારા ૪૨ કિ.મી. વિસ્તારમાં છંટકાવનું કામ કરવામાં આવ્યું છે. આ સૂત્રોએ જણાવ્યું છે કે મનપા દ્વારા ઉભા કરાયેલ ક્વોરોન્ટાઈન સેન્ટરમાં ૧૭ વ્યક્તિઓ ક્વોરોન્ટાઈન હેઠળ છે જ્યારે ૧૧૧ વ્યક્તીઓ આજે પણ હોમ ક્વોરોન્ટાઈન હેઠળ છે. શહેરમાં એક હજારથી વધુ લોકોને સેવાભાવી સંસ્થાઓ દ્વારા ભોજન પુરૂ પાડવામાં આવી રહ્યું છે. શહેરમાં નોંધાયેલા કોરોનાના ૧૦ કેસ પૈકી ૮ લોકો હજુ સારવાર હેઠળ છે. જો કે સિવિલ હોસ્પિટલ ગાંધીનગર ખાતે ૭ અને એક અમદાવાદ સિવિલ હોસ્પિટલમાં સારવાર હેઠળ છે.

રાજ્યના ધારાસભ્યો-મંત્રીઓના પગાર ભથ્થામાં ૩૦ ટકાનો કાપ

ગાંધીનગર, તા. ૬ મોદી સરકારે કોરોનાથી ઉભી થયેલી મહામારીની આર્થિક પરિસ્થિતિમાં એક વર્ષ સુધી ૩૦ ટકા વેતનકાપના કરેલા નિર્ણયનો ગુજરાતમાં પણ અમલ કરવામાં આવ્યો છે. અને મુખ્યમંત્રી-નાયબ મુખ્યમંત્રી સહિત મંત્રીઓ અને ધારાસભ્યોના વેતનભથ્થામાં પણ ૩૦ ટકા કાપ મુકવાનો રાજ્ય સરકારે નિર્ણય કર્યો છે. નાયબ મુખ્યમંત્રી નિતીનભાઈ પટેલે જણાવ્યું હતું કે, રાજ્ય સરકાર કેન્દ્ર સરકારના નિર્ણયોને અનુસરે છે. કોરોનાની હાડમારીને જોતાં અને પ્રજામાં સંવેદનશીલ સરકારનો એક હકારાત્મક સંદેશો આપવા માટે રૂપાણી સરકારે પણ ધારાસભ્યો અને મંત્રીઓ સહિતના વેતન-ભથ્થામાં એક વર્ષ સુધી ૩૦ ટકા કાપના નિર્ણયની નાયબ મુખ્યમંત્રી નિતીનભાઈ પટેલે કરી મોડીરાતે જાહેરાત હતી.

લોકડાઉન વચ્ચે ઘરોમાં જ ધાર્મિક પર્વોની ઐતિહાસિક ઉજવણી

ચૈત્રી નવરાત, રામનવમી, મહાવીર જયંતિ બાદ હાટકેશ જયંતિ અને હનુમાન જયંતિની ઉજવણી પણ નગરજનો ઘરમાં રહીને અભિગમી રીતે કરશે : હનુમાન જયંતિએ હનુમાન ચાલીસાના પાઠ કરીને દેશ કોરોના મુક્ત થાય તેની પ્રાર્થના કરાશે

ગાંધીનગર, તા. ૬ ગાંધીનગરમાં છેલ્લા ઘણાં દિવસોથી લોકડાઉન વચ્ચે વિવિધ સરકારી કચેરીઓ અને શોપિંગ બજારો બંધ છે. શહેરમાં સ્થિત ધાર્મિક સ્થાનો પણ બંધ છે. નગરમાં મંદિરો પણ બંધ રહેતા વિવિધ ધાર્મિક પર્વોની ઉજવણી પણ નગરજનો ઘરમાં જ કરી રહ્યા છે. શહેરમાં લોકડાઉન દરમિયાન ચૈત્રી નવરાત્રી અને રામનવમી સહીતના પર્વોની ઉજવણી નગરજનોએ ઘરમાં જ પુજાપાઠ કરીને કરી છે. જ્યારે આજે મહાવીર જયંતિની ઉજવણી પણ સાદગીપુર્વક કરવામાં આવી હતી. થાળી વગાડીને મહાવીર જયંતિની ઉજવણી થઈ હતી. ગાંધીનગર અસ્તિત્વમાં આવ્યું ત્યારથી અત્યાર સુધી પ્રથમવાર આટલા બધા ધાર્મિક પર્વોની ઉજવણી ઘર મેળે જ કરવામાં આવી હોવાનું સ્પષ્ટ થયું છે. નાગરિકો પણ ઘરમાં જ ભક્તિભાવ પુર્વક પુજા અર્ચના કરીને ભગવાનને આ મહામારીમાંથી ઉગારવા પ્રાર્થના કરી રહ્યા છે. જ્યારે લોકડાઉન વચ્ચે શહેરમાં પ્રથમવાર વિવિધ ધાર્મિક તહેવાર ઘરમાં રહીને જ નાગરિકોએ ઉજવ્યા છે. ભગવાનના મંદિરો પણ બંધ છે. નિત્ય મંદિરે જતા ભાવિકોનો કમ પણ ટુટ્યો છે. ત્યારે કોરોનાનો રોગચાળો દેશમાંથી દમ તોડે તેવી પ્રાર્થના સાથે ભાવિકો પોતાની શ્રદ્ધા ભક્તિથી ધાર્મિક ઉત્સવ પણ ઘરમાં મનાવી રહ્યા છે. ૭ એપ્રિલના રોજ હાટકેશ જયંતિ નિમિત્તે ભાવિકો ઘરમાં જ પુજા અર્ચના કરશે. સામાન્ય દિવસો દરમિયાન વિવિધ ધાર્મિક પર્વો શોભાયાત્રા, ભજન, મહાઆરતી સહીતના ધાર્મિક કાર્યક્રમો યોજવામાં આવે છે. પરંતુ હાલની સ્થિતિ વચ્ચે નગરજનો ઘરમાં જ રહીને સુરક્ષિત હોવાના અભિગમ સાથે ભગવાનની પુજા અર્ચના તેમજ વિવિધ ધાર્મિક તહેવારો પણ ઘરમાં જ ઉજવે છે. હાટકેશ જયંતિ બાદ હનુમાન જયંતિની ઉજવણી પણ નાગરિકો ઘરમાં રહીને જ કરવાના છે. ૩ભોડીયા હનુમાન સહીત વિવિધ હનુમાન મંદિરોમાં હનુમાન જયંતિની ઉજવણીના કાર્યક્રમો રદ કરી દેવાયા છે. જ્યારે કોરોનાની મહામારીથી મુક્ત થવા માટે ભાવિકો ઘરમાં જ હનુમાન ચાલીસાના પાઠ કરવાનું આયોજન કર્યું છે.

શહેરમાં ગરમીનો પારો ૪૦.૫ ડીગ્રી : હીટવેવનુ જોર યથાવત

રાત્રીનું તાપમાન પણ વધીને ૨૧ ડીગ્રી પહોંચ્યું : શ્રમિકોની હાલત કફોડી

ગાંધીનગર તા. ૬ શહેરમાં આજે સતત ત્રીજા દિવસે ગરમીનો પારો ૪૦ ડીગ્રીને પાર રહ્યો હતો. આક્રમક ગરમીના લીધે શહેરીજનો હવે બપોરના સમયે પણ ઘરની બહાર નિકળવાનું પસંદ કરતા નથી. આજે પણ ગરમીનો પારો ૪૦.૫ ડીગ્રી રહ્યો હતો. લોકડાઉન વચ્ચે ગરમીથી બચવા નાગરિકો બપોરના સમયે ઘરમાં પુરાયેલા સુનાકર જોવા મળી રહ્યો છે. ત્યારે રૂંપડામાં તેમજ ખુલ્લામાં રહેતા શ્રમિકોની હાલત કફોડી છે. શહેરમાં છેલ્લા ત્રણ દિવસથી ગરમી આકરી બની છે. ગરમીનો પારો સતત ત્રણ દિવસથી ૪૦ ડીગ્રીથી ઉપર છે. સવાર થતા જ નગરજનો વાતાવરણમાં ગરમીનો અહેસાસ કરે છે. જ્યારે બપોરનો તાપ અસહ્ય બનતા ઘરમાં પણ ગરમી અનુભવતા નાગરિકો એ સી તેમજ એર કુલરની ઠંડકમાં પુરાયેલા રહે છે. હાલ શહેરમાં આમ પણ લોકડાઉન વચ્ચે બધું બંધ છે. નગરના શોપિંગ બજારોમાં પણ સુનાકર જોવા મળી રહ્યો છે. ત્યારે આકરી ગરમી વચ્ચે જીવન જરૂરિયાતની ચીજવસ્તુઓ બરીદવા માટે પણ નાગરિકો બપોરના સમયે બહાર નિકળવાનું પસંદ કરતા નથી. ગઈકાલે પણ ગરમીનો પારો ૪૦ ડીગ્રી થી ઉપર રહ્યો હતો. જ્યારે આજે સતત ત્રીજા દિવસે પણ ગરમીનું પ્રમાણ યથાવત રહેતા ઉત્તમણો હવે આકરો બન્યો છે. આવા સંજોગોમાં ઘરમાં પણ ગરમી અનુભવતા નાગરિકો બપોરના સમયે બારી દરવાજા બંધ કરી લોકડાઉનના સંજોગોમાં ગરમીથી નિરાંત અનુભવી રહ્યા છે. બીજીતરફ નગરમાં ફરતા ● અનુસંદાન પાન-૭ પર

નગરજનોની હવે ૧૪ એપ્રિલ તરફ મીટ



લોકડાઉનની સ્થિતિ વચ્ચે ઘરમાં પુરાયેલા નાગરિકો લોકડાઉન અંગે અનેક તર્ક વીતર્કો કરી રહ્યા છે. ગાંધીનગર તા. ૬ શહેરમાં છેલ્લા ૧૨ દિવસથી લોકડાઉન ચાલી રહ્યું છે. સમગ્ર દેશમાં લોકડાઉનની સ્થિતિ વચ્ચે નાગરિકો ઘરમાં પુરાયેલા છે. ત્યારે હવે આગામી ૧૪ એપ્રિલે લોકડાઉન અંગે આગળ સરકારના નિર્ણય તરફ સૌ કોઈની મીટ મંડરાઈ છે. શહેરમાં પણ નાગરિકો લોકડાઉન અંગે અનેક તર્ક વીતર્કો કરી રહ્યા છે. કોરોના વાયરસની મહામારીથી બચવા માટે શહેરમાં અત્યાર સુધી લોકડાઉન સફળ પુરવાર થયું છે. શહેરમાં છેલ્લા ૧૨ દિવસથી લોકડાઉન ચાલી રહ્યું છે. ત્યારે ગરમીની મોસમ પણ નિખરતા નગરજનો હવે દિવસ દરમિયાન ઘરમાં પુરાયેલા રહેવાનું પસંદ કરે છે. પરંતુ દિવસની ગરમીના અંતે ઘરમાં રહીને કંટાળેલા સેક્ટરવાસીઓને રાત્રિના સમયે વોકીંગ પર જવાનું મીસ કરતા હોવાની મુંઝવણ વધી છે. શહેરમાં કોરોના વાયરસની મહામારીને અનુલક્ષીને છેલ્લા ૧૨ દિવસથી લોકડાઉન ચાલી રહ્યું છે. જેના લીધે નગરના શોપિંગ બજારો સહીતના વેપાર બંધા બંધ છે. બીજીતરફ વર્ક ફોર્સ હોમના અભિગમ સાથે યુવાનો તેમજ કેટલાક નોકરીયાતો ઘરે થી કામ નિપટાવી રહ્યા છે. શહેરમાં ઉનાળો પણ આક્રમક બન્યો છે. ત્યારે ઘરમાં પણ એ સી વિના બેસી ન શકાય તેવી આકરી ગરમી શરૂ થઈ ગઈ છે. જ્યારે દિવસ દરમિયાન સતત ઘરમાં રહ્યા બાદ રાત્રિના ખુલ્લા વાતાવરણમાં ઊભી ઠંડકમાં નિકળવાનું પણ લોકડાઉન વચ્ચે નસીબ થતું નથી કોરોનાથી બચવા માટે સોશિયલ ડિસ્ટન્સીંગ તેમજ ઘરમાં રહેવાનું અનિવાર્ય છે. જેના લીધે લોકડાઉન અંગે આગામી દિવસોમાં કોઈ નિર્ણય ન લેવાય ત્યાં સુધી ઘરમાં રહેવું જ સલાહભર્યું હોવાનું પણ નાગરિકો માની રહ્યા છે. શહેરમાં આજે પણ સાંજના સમયે શાકભાજી દુધ તેમજ દવા સહીતની જીવન જરૂરિયાતની ચીજવસ્તુઓ બરીદવા માટે નાગરિકો સાંજના સમયે બહાર નિકળ્યા હતા. સે-૭ સે-૨૧ સે-૨૪ સહીત કુડાસણ અને સરગાસણ સહીતના વિસ્તારમાં નાગરિકો લોકડાઉન વચ્ચે સાંજે જરૂરી કામ માટે ઘરની બહાર નિકળ્યા હતા. જેમાં મહીલાઓની સંખ્યા પણ વિશેષ જોવા મળી હતી.

રાજ્યમાં કોરોના સામે લડવા એન-૯૫ માસ્કનું ઉત્પાદન શરૂ

પર્સનલ પ્રોટેક્શન ઈક્વિપમેન્ટનું પણ ઉત્પાદન : રાજ્યના ૨૯ જિલ્લા મથકોએ ચાર-પાંચ દિવસમાં ૧૦૦ બેડની કોરોના હોસ્પિટલ શરૂ કરવા માટેની તૈયારી કરાઈ

ગાંધીનગર, તા. ૬ કોરોના વાયરસ સામે દેશભરમાં લોકડાઉનની સ્થિતિ પ્રવર્તી રહી છે. આજે લોકડાઉનના ૧૩માં દિવસે પણ જીવનજરૂરી ચીજવસ્તુઓ લોકો સુધી પહોંચાડવાની કામગીરી હાથ ધરાઈ હતી. સાથે સાથે કોરોના સામેના જંગમાં સારવાર ઉપકરણોના રાજ્યમાં નિર્માણથી ગુજરાતે દેશને નવો રાહ ચિંધી દીધો છે. મુખ્યમંત્રી વિજય રૂપાણીના નેતૃત્વમાં રાજ્ય સરકારે મેડિકલ સાધનો અને ઉપકરણોના ઉત્પાદકોને પ્રેરિત કરવામાં આવ્યા છે. આની સાથે જ મેક ઈન ઈન્ડિયા, મેક ઈન ગુજરાતની નેમ જનઆરોગ્ય સુખાકારીમાં સાકાર થઈ છે. ધમણ-૧ વેન્ટીલેટરના સફળ પરીક્ષણ બાદ પર્સનલ પ્રોટેક્શન ઈક્વિપમેન્ટ અને એન-૯૫ માસ્કનું ઉત્પાદન શરૂ કરવામાં આવ્યું છે. રાજ્યના ૧૯ જિલ્લા મથકોએ ૧૦૦ બેડની ડિડિકેટેડ કોરોના હોસ્પિટલ તાત્કાલિક ધોરણે ઉભી કરવા માટે ૩ વરિષ્ઠ સચિવોને જવાબદારી સોંપવામાં આવી છે. મુખ્યમંત્રીના સચિવે આજે આ અંગેની માહિતી આપી હતી. રૂપાણીએ કોરોના સંક્રમણને અટકાવવા સાથે અન્ય વસ્તુઓ સાથે આ રોગની સારવાર માટેના સાધનો રાજ્યમાં બને તથા ગુજરાત આ વિકટ પરિસ્થિતિ વેળા દેશનું રાહબળ બને તે માટે તમામને પ્રેરિત કરવામાં આવી રહ્યા છે. મુખ્યમંત્રીના સચિવ અશ્વિની કુમારે વિગત આપતા કહ્યું હતું કે, કોરોનાના રોગચાળોની સારવારમાં રોકાયેલા તબીબો, મેડિકલ સ્ટાફને પર્સનલ પ્રોટેક્શન ઈક્વિપમેન્ટનો ચોક્કસ ઉપયોગ કરવો પડે છે. ત્યારે આવા સાધનો વધારવામાં આવી રહ્યા છે. અરવિંદ મિલ લિમિટેડ સાંતેજ અને સ્યોર સેફ્ટી વડોદરા દ્વારા ઉત્પાદન કરવામાં આવી રહ્યું છે. એન-૯૫ માસ્કનું ગુજરાતમાં ઉત્પાદન કરવા માટે આઈઆઈટી કાનપુર પાસેનો લોહ ટ્રાન્સફર દ્વારા સેલ્યુલ પ્રોડક્ટસ ચાંગોદર દરરોજ ૨૫૦૦૦ માસ્કનું ઉત્પાદન કરે છે તેની વિગત પણ અશ્વિની કુમારે આપી હતી. ચાર મહાનગરોમાં કોરોના હોસ્પિટલ કાર્યરત કરવામાં આવી છે. આ ઉપરાંત રાજ્યના ૨૯ જિલ્લા મથકોમાં ૧૦૦ બેડની ક્રોવિડ હોસ્પિટલ ત્રણ ચાર દિવસમાં જ શરૂ થાય તેવી વ્યવસ્થા થઈ રહી છે. આની સંપૂર્ણ દેખરેખ અને વ્યવસ્થા માટે ત્રણ વરિષ્ઠ સચિવોની કમિટિને જવાબદારી સોંપવામાં આવી છે. આ સંદર્ભમાં વન પર્યાવરણના અધિક સચિવ રાજીવકુમાર ગુપ્તાને નેતૃત્વમાં અગ્રસચિવ જેપી ગુપ્તા અને મુકેશકુમારને જવાબદારી સોંપવામાં આવી છે.

દુ:ખદ અવસાન
અમારા પિતાશ્રી શૈલેષકુમાર પુંજરામ જોષીનું તા. ૪/૪/૨૦૨૦ ને શનિવારના રોજ દુ:ખદ અવસાન થયેલ છે. ઈશ્વરને ગમ્યું તે ખરું.
વર્મતમાલ પરિસ્થિતિને ધ્યાને લઈ ઠોસાણું રાખેલ નથી.
નિવાસસ્થાન : લિ.
સેક્ટર-૨૯, ગાંધીનગર
જય શૈલેષકુમાર જોષી (પુત્ર)
હિમાની નમનકુમાર શાહ (પુત્રી)

સ્વ. વિનોદચંદ્ર પુંજરામ જોષી (મોટાભાઈ)
વિજયકુમાર પુંજરામ જોષી (ભાઈ)
દિપીનચંદ્ર પુંજરામ જોષી (ભાઈ)
ડો. પ્રકાશચંદ્ર પુંજરામ જોષી (ભાઈ)
સ્વ. રાજેશકુમાર પુંજરામ જોષી (ભાઈ)
રાકેશભાઈ પુંજરામ જોષી (ભાઈ)
અરૂણભાઈ વિભાકર દિક્ષિત (બેન)
દક્ષાબેન નરેન્દ્રકુમાર શુક્લ (બેન)

ઓથો. સ્ટોકિસ્ટ ગાંધીનગર ડીસ્ટ્રીક્ટ...

જગદીશ સ્ટીલ સ્ટોર્સ

પ્લોટ નં. ૧૬૯, પેટ્રોલ પંપની સામે, સેક્ટર-૨૧, ગાંધીનગર.
ફોન : (ઓ) ૨૩૨૨૧૨૧૪, ૨૩૨૨૬૦૦૮, મો. ૯૮૨૪૨૩૭૦૦૮ (ઘર) ૨૩૨૬૦૯૫૬

શાખા :
સેક્ટર-૩ડી, ઘ-૨ સર્કલ પાસે, ઘ-રોડ, ગાંધીનગર.
ફોન : ૨૩૨૨૭૦૦૮, ૯૮૨૫૪૩૨૧૮૬
સેક્ટર-૨૬, ટાટા ચોકડી પાસે, કોલવડા રોડ, ગાંધીનગર.
ફોન : ૨૩૨૮૭૩૨૨

સિમેન્ટ, TMT (ISI) સ્ટીલ, સેનેટરી, હાર્ડવેર, કપચી, ગીટ, મેટલ, PVC (કિસાન) ગોપાર્થ (સુન્દાલ/ટાટા), ઈંટો, ટાટા પતરા, સિલ્ટેક્ષ વોટર ટેન્ક, સોલાર તથા મિલ્ડીંગ મટીરીયલ્સ

કેપિટલ ઓફસેટ
AN ISO 9001:2008 Certified Company
મલ્ટીકલર ઓફસેટ પ્રિન્ટીંગ
રજિ. ઓફિસ : પ્લોટ નં. એલ-૮૦૧/૧, ૨, જી.આઈ.કી.સી.
એન્જીનીયરીંગ ઓફસેટ, સેક્ટર-૨૮, ગાંધીનગર. ફોન : ૦૭૯-૨૩૨૧૧૪૫૬, ૨૩૨૧૧૪૮૯
મો. : ૯૬૩૮૧૮૩૮૩૮, ૯૮૨૫૦ ૩૮૩૭૮, ૯૯૨૫૨ ૩૫૪૫૮,
E-mail : capitaloffsetgujarat@gmail.com

ઓફિસ : ૬૦૩ - ૬૦૪, ૬૬૦ માળ, હવેલી આર્કેડ કોમ્પ્લેક્સ, હોટલ હવેલીની પાસે, રાધે સ્ટીટની ઉપર, સેક્ટર-૧૧, ગાંધીનગર
ફોન : ૦૭૯-૨૩૨ ૪૩૬૨૩, મો ૯૬૩૮૧ ૮૩૮૩૮, ૯૯૨૫૨ ૩૫૪૫૯

બ્રોશર, લીફ્લેટ, મેગેજીન, પત્રિકા, સોવિનિયર, વાર્ષિક અહેવાલ, ન્યુઝ લેટર તથા દરેક પ્રકારનું મલ્ટીકલર ઓફસેટ પ્રિન્ટીંગ તથા ગ્રાફિક્સ ડિઝાઇનીંગ